मासिकी पत्रिका | 


¿ 


` ` संस्कृतभाषाप्रचारिणी सभा, faqe. (आं. प्र.) भारतम्‌. 

_ विषयस्‌चिका 
. सभा विलपति 
` हा! हन्त! 
श्रद्धांजलि: 
. शोक प्रस्ताव: 


- व्यासानुग्रहं - पुराणानि 

. साहित्ये चित्रलेखनम्‌ 

. गैर्वाणीगीगौ रवम्‌ 

. गांधीकथा 

. गर्वाणी प्रशंसा 
मुकुन्दविलासः 

. भक्त्या तुष्यति माधवः 

. लभतां शान्तिमात्मनः 

. श्रीयादवगिरिक्षेत्रमाहात्म्यम्‌ 
. अन्तिमवचनम्‌ 

. का राष्ट्रभाषा 

. धिग्देवसमञ्जसम्‌ 

- प्रमादीच - दक्षिणायनपरीक्षासु उत्तीर्ण 
. श्रीशंकराचार्यः 


सभा faqa 


s १9 


अबरः 


(पितरमुपरतं पइ्यन्ती रोदिति सभा-पुत्री) 


हा तात! मे तात! कव गतोऽसि? 

कि न ifa? बहु दूरतोऽसि ? 

विलपामि प्रलपामि कि कि कथं? 

नेव, शक्नोम्यवस्थातु मेतत्कथं ! ! 
श्रान्तस्य ते भूमिशय्या कथं ! 
शयानस्य Astat माला कथं! ! | 
चित्तं समाधाय मौनी भवान्‌! 
नेत्रे निमील्य कि योगी महान्‌ ! ! 


बिइवसिमि निइहवसिमि नेतः परम्‌, 

न भवामि प्रभवामि नेतः परम्‌, 

हीनाऽस्मि दीनाऽस्थि मां पश्य भोः ! 

स्तब्धाऽस्मि रुद्धाऽस्मि मां पश्य भोः ! ! 
कुपितोऽसि वा मे, भवान्‌ पइ्यतु, 
को वाऽद्य मां स्वदते पश्यतु ? 
लीलाविर्भात बिहायाऽद्य मां 
नित्यां विभूति गतः कि भवान्‌ ! ! 


e a a A 


श्रीमान्‌ ति. कं. तिरुवेड्धूटाचार्य:, संस्कृतभाषाप्रचारिण्या: 
सभायाः प्रधानमन्त्री, सभायाः जन्मदाता, गताश्वयुजमासे 
सभारजतोत्सवनिर्वाहकः, संस्कृतप्रचारकाणां उत्साहोत्सवमूतिः 
इतः परं नाऽस्तीति महानशनिपातश्च | 


१४-१२-७३ भृगुवासरे अयमाचार्यः दिवा १०-३० समये 
स्वाचार्यंचरणं गत gia gatat क्णेताडिताऽसीत्‌ । पर्ञ्चावशति- 
वर्षभ्य: घ्रागारभ्य सभास्थापनप्रभृति संस्क्ृतसेवां आतन्वानः 
आचार्यवर्यः सभापति रासीत्‌; सभा-संस्कृत-प्रचारकाणां कुलपति- 
रासीत्‌ । “नः सभापति , नः कुलपतिः, नेतः परं सः” इति हा ! 
महान्‌ खेदः! ! हन्त ! हतभाग्याः स्मो वयं सभाकार्यकर्तारः ! 


दुदिनमिदं सभायाः, उत्साहभंगः संस्कृतप्रचारककुलस्य, 
शोकसागरः कुट्म्बस्य, विषादवार्ता बन्धुमित्राणां गाढान्धकारः 
सभाकारयंकते णाम्‌ ! ! ! 


आचायेवयेस्य परमपदप्राप्त्या सभायाः यो लोपस्समजनि 
स नूनं अपूरणीयः, अविस्मरणीयश्च । सभाजीवनविधाने भग- 
वल्लीलेयं परीक्षा संवृत्ता । सभायाः, कुट्म्बसभ्यानां च भगवान्‌ 
ga व्यपनोदलु, अस्मांश्च आचार्योपदिष्टमार्गे कतेव्यनिष्ठानात- 
नोतु इति प्रार्थयितुमेव केवलं वयं शेषाः स्मः । 


शान्तिः शान्तिः शान्तिः ! ! ! 


— Baie 


पि “tak ळी: 
is sais: ip 
छ प 
एफफफपाङफफफफफकक 
स्वामिन्‌! आचार्यवर्य ! पतिवराऽपि इयं सभा न 


तिरवेङ्गडाख्यया भवान्‌ भग- 
वन्त परब्रह्मभूतं श्रीनिवासं 
स्वशेषत्वविभवेन हृदि निधाय 
आराधयन्नासी: किल! कि भग- 
वान्‌ तत्रभवन्तं परमपदे fas- 
नित्यके ङ्कुर्याय आह्वयत्‌ ? यत- 
स्तत्र भवान्‌ हठात्‌ अस्मादशान्‌ 
अकिञ्चनान्‌ विहाय. संस्क्रत- 
सभां निरालम्बां क्रत्वा. कुट- 
म्वसभ्यान दुःखाणंवे निमजञ्जय्य 
स्वाचायचरणं गतः ! | 


महतीं किल स्वाथंचिन्तां 
मुमक्षोस्तत्र भवतस्तर्कयामि, 
यदद्य संस्कृतस्य विशेषरूपेण 
प्रचारावश्यकतायां सत्यां, सभां 
प्रसूय, प्रवर्ध्ये, पुत्रीनित्रिशेषेण 
प्रेम्णा स्वान्तिके निधाय, विधाय 
च त-द्रवनं सुचारुरूपेण, TF- 
तोत्सवसमारोहेण आरूढयौवनां 
तां स्वय्रंवरमण्डपे प्रवेशयित्वा 
स्वयं निर्गतस्तत्रभवान्‌ ! 


स्वयंवरायोत्सहते । न हीयं 
क्षत्रियकन्या; भवादृशस्य ग्रोः 
सुता ब्राह्मोणेव विधिना उपयन्तु- 
मृत्सहत इति सहजं किल! 
अस्यामवस्थायां तत्रभवतः 
ममक्षमार्ग गतवतस्सतः, विवा- 
होचिताया भवत्पुत्र्याः सभाया 
वोढारं कमिह समुपस्थास्यति 
विधिः? इति महती चिन्ता नः 
क्लेशयति । 


संस्कृतसेवाविधानेन अस्मा- 
दशान्‌ संस्कृतशिशून्‌ संकलय्य 
संस्कृतप्रचारककुलं कल्पयामास 
किल तत्र भवान्‌ । कुलपतो तत्र- 
भवति, वर्धमाने चाऽस्मत्प्रचा- 
रककुले, केयमसहिष्णृता दुष्ट- 
दिष्टस्य, UAT कालसर्पेण 
दष्टः | 

दूरदूरेऽपि देशे वतमानं, इत- 
स्ततः संसरन्तं, पथः स्खलितं 
मादृशं “अवर मपि प्रवरं भाव- 


यन्‌ स्पशेमणिरिवाऽसीः; आक- 
षंणविद्यया मादृशान्‌ वारं वार 
आकषंन्नयस्कान्तवदासी:; पर- 
माणुकेन्द्रवद्वि्यमानस्य तत्रः 
भवतः परितः अस्मादुशाः बहवः 
संस्कृतप्रचारकाः स्वे स्वे कमंण्य- 
भिरताश्चरन्ति स्म। इदानीं 

द्रबिन्दुविहीना मादृशा AN- 
कणा: कथं वा स्व-स्वकक्ष्यासु 
चलितुं प्रभवेयुः ? 


ननं वयं हताः स्मः, गतो- 
त्साहा मन्दभाग्याः स्म ; यतस्त्व 
गतोऽसि, निर्गतोऽसि विहाया- 
स्मान्‌, हतोऽसि, अपहृतोऽसि 
लोकादस्मात्‌ । 

स्वामिन्‌! श्रीमन्‌ तिरुवे ङ्ग डा - 
aa! अङ्गीकुरुष्व इमाँ 
श्रद्धाञ्जलि मदीयां fagta- 
विह्वलाम्‌ । किमितः पर शिष्ट 
भवद्विषये किञ्चित्कत नः | 


-"“ अवरः 

शोकप्रस्ताव: 


अस्य विद्यापीठस्य प्राचार्य: 
परिवारा: छात्राश्च वयं TAT- 
घाततुल्यां fade संस्कृतभाषा- 
प्रचारिण्याः सभायाः प्रधान- 
मन्त्रिणां श्री ति. क. fag- 
टाचार्याणामकालमृत्युवार्ताश्रुत्वा 
नितरां दुःखिता भवाम । 

पण्डितप्रवराः श्री faz- 
वेङ्कुटाचार्याः अतीतपञ्चविश- 
तिवषभ्य: स॒स्कृतप्रचारे ag- 
श्रद्धा: आसन्‌ । तेषां हृदयपूवि- 
कया सेवया संस्कृतभाषाप्रचा- 
रिणी सभा विविधा: परीक्षा: 
पर्ख्चावशतिवर्षभ्य; प्रागारभ्य 
अविच्छेदेन प्रचालयति, तथा 
गतेकादशवषभ्यः गेर्वाणीनाम्नीं 
मासिकी पत्रिकां प्रकाशयति । 


परीक्षास्वन्विता. बहव: संस्कृत- 
ज्ञानमलभन्त | 

तेषां द्युलोकगमनेन सस्कृत- 
लोक: विशिष्टेन श्रद्धालूना व्यव- 
सायिना च॑ सस्कृतप्रचारकेण 
कविवरेण विशेषज्ञपत्रिकासंचा- 
लकेन च वियुक्तः महान्त क्लेश- 
मन्‌भवति । | 

सपरिवारः विद्यापीठप्राचायः 
तद्वियोगदुःखमन्‌भवतां संस्कृत- 
भाषाप्रचारिणी सभापरिवाराणां 
श्री तिरुवेंकटाचायेकुट्म्बस्थानां 
च कृते स्वीयं दु खं समाश्वास- 
वचनं च प्रेषयति । faamata 
तेषामात्मनः शान्ति भगवान 
श्रीनिवासः प्रयच्छतु इति च 
प्राथयते | 


EE) 


M. ANANTHASAYANAM AYYANGAR, | Tirupati, 
Ex - Governer of Bihar. [9 —= | 2—|973 


fam extremely sorry to learn of the demise of Sriman 

T. K. Thiruvengadacharyulu. He could have lived easily 

a hundred years but Ged has willed otherwise. Please accept 

my heart felt condolences and convey the same to the mem- 

bers of the family. 
| Yours sincerely, 

M. Ananthasayanam Ayyangar. 


Dr. B Gopala Reddy, Sudarsana Mahal 
Nellore - 3 
22—]2—73 


| Very sorry to learn of the demise of Sri T. K. Tiru- 
vengadacharya on the l4 th December. He was a pillar of 
strength to our Samskritha Bhasha Pracharini Sabha. He 
was a great enthusiast of Sanskrit learning. He was for a 
long time member of our Sahitya Akademi. I am really sorry 
for his untimely death. Please convey my condolences to the 
members of the bereaved family. | 
with regards, 
Yours 28 sorrow 
B. Gopala Reddy. 


Resolution under the auspices of 
the Sanskrit Parishat, Tirupati. 


The Sanskrit Parishat, Tirupati, places on record its 
deep sorrow on the sad and sudden demise of Sri T. K. Tiru- 
vengadacharya the Prathanamantri of Samskrit Bhasha Pracha- 
rini Sabha, Chittoor on ]4-—]2—73. 

Tirupati. D. Arkasomayaji. 
9% oe | De / 3 President of the Sanskrit Parishet, 

ई व्यासानुग्रहं - प्राणानि 

लेखकः- श्री दर्भा चलसय्यशास्त्री, पेहापुरम्‌. 


` व्यासं वसिष्ठनप्तारं शक्ते: पोत्रमकल्मषं । 
पराशरात्मजं वन्दे शकतातं तपोर्निधि ॥ 

, अचतुर्वदनो ब्रह्म द्विबाहुरपरो हरिः । 
आफाललोचनइहाम्भः भगवान्‌ बादरायणः ॥ 


व्यास इति पदं आधिकारिकी पदं । व्यासः प्रतिद्वापरान्ते 
आविर्भूय वेदविभागं कृत्वा पुराणेतिहासान्‌ रचयति । अद्यतन 
व्यास: सप्तविशतितमः। एषोऽपि वेदान्‌ चतुर्धा विभज्य पुरा- 
णेतिहासान्‌ अरचयत्‌ | सत्यवतीपराशरसूनः यः श्रीकृष्णद्वं पायनेन 
safga, स एव व्यासपीठमळञ्क तवान्‌ खल्‌ । आगामिमन्वन्त रे 
अश्वत्थामः अष्टविशतितमः व्यासो भविष्यति । सर्वाण्यपि पुरा- 
'णानि अस्य व्यासस्य अनुग्रहः इति नात्र किचित्संशय ! 

विश्वस्य पूर्वावस्थानिरूपक, व्यासादिमुनिप्रणीतं, वेदार्थ- 
वणनेकपरं, पञ्चलक्षणसमन्वितं शास्त्रं पुराण'मित्यृच्यते qT: । 
पुरातनमपि पुराणम्‌ नवीनम्‌ भवति । अतिप्राचीनमपि अतीव 
नव्यततया शोभते । पुरा अतीत अनागतो अथौ अणति इति 
पुराणम्‌ । भूतभविष्यत्कालीनविषयान्‌ प्रबोधयति पुराणम्‌ । 
ब्रह्माण्डपुराणे, स्कान्दपुराणे अपि एवमेवोक्तम्‌ । त्रेकालिकी कथा 
'पुराणेषु दृश्यन्ते इत्यत्र सन्देहो न PIET: । 

तादृशानि पुराणानि अष्टादश, ब्रह्मपुराणम्‌, पद्मपुराणम्‌ 
विष्णुपुराणम्‌, शिवपुराणम्‌, भागवतपुराणम्‌ भविष्यत्पुराणम्‌ 
नारदपुराणम्‌, माकण्डेयपुराणम्‌, अग्निपुराणम्‌, ब्रह्मवेवतेकपुरा- 
णम्‌, लिङ्गपुराणम्‌, वामनपुराणम्‌, स्कान्दपुराणम्‌, मत्स्यपुराणम्‌ 
कूमपुराणम्‌, वराहपुराणम्‌, गरुडपुराणम्‌, ब्रह्माण्डपुराणम्‌ चेति । 


NS 


तथेव उपपुराणान्यपि अष्टादश- सनत्कुमारपुराणम्‌, नृसिह- 
पुराणम्‌, वायुपुराणम्‌, शिवधर्मपुराणम्‌, दुर्वासपुराणम्‌, नारदीय- 
पुराणम्‌, उशनशपुराणम्‌, कपिलपुराणम्‌, वरुणपुराणम्‌, साम्ब- 
पुराणम्‌, कौशिकपुराणम्‌, महेशवरपुराणम्‌, कल्किपुराणम्‌, परा- 
शरपुराणम्‌, मारीचपुराणम्‌, भास्करपुराणम्‌, देवीभागवतपुराणम्‌, 
मानवपुराणम्‌ चेति । ` if 

भारतरामायणौ तु ऐतिहासिकग्रंथो । पुर्वराजर्षीणां चरित्रं 
“इतिहासनाम्ना' व्यवहियते । एते इतिहासा: अपि पुराणसदृशाः 
एव । पुराणपद्यलक्षणम्‌ तु - सर्गश्च - प्रतिसगश्च वंशोमन्वन्तराणि 
च, वंशान्‌चरितं चेति । तेषां मध्ये वंशस्य वंशानुचरितस्य च 
पुराणेषु प्राधान्यं दुश्यते । सर्गस्तु त्रिधा विभज्यते । प्रथमसगेः, 
मध्यमसर्गेः, अन्त्यसर्गश्चेति । प्रथमसर्ग मूलप्रकृतिचतुविशतितत्व- 
प्रादुर्भावं संप्रोक्तं । (प्रापञ्चिक्रसृष्टिः इति वक्तव्यः) | मध्यम- 
सगे चतुर्देशमनूनां, प्रजापतीन्द्रदेत्रसप्तर्षीणां च प्रारम्भं व्याहृतं । 
अन्त्यसर्ग भूलोकीयानां मनृष्यपशृम्‌गपक्षिसरीसृपस्थावरविशेषाणां 
च शरीरनिर्माणं प्रोक्तं । त्रिविधसुष्टेः प्रलयमेव प्रतिसर्गः भवति । 
gada वंश, मन्वन्तराणि, वंशानुचरितं च. कीतितम्‌ । दशलक्ष- 
णसमन्वितं भवति महापुराणम्‌ । सर्गे, faa, प्रवृत्ति, रक्षा, 
मन्वन्तरं, वंशं, वंशानूचरितं, संस्था (प्रलयं), हेतु, अपाश्चयं 
चेति । एतद्विषयमेव ब्रह्मवैवर्तकपुराणे सम्यक्‌ कथितम्‌ | 

पुराणेषु ऋषिदेशमहावी रचरितनि, भगवदवताराणि, युगा- 
दीनां सृष्टिः, लाजाविधिः, व्रतानि तीर्थानि इत्यादीनि बहूनि 
विषयाणि कथितानि । ज्ञानप्रदायका , भूगोलखगोलविषयाः बहवः 
सन्ति । भक्तिप्रदायकाः अनेकाः कथाः वर्तन्ते । शारीरकमानसिक- 
सम्बन्धी याः, आध्यात्मिकज्ञानप्रदाः, नियमनिष्ठाष्रबोधकाः बहवः 
कथा: च विराजन्ते । कि बहुना? सर्वे विषयाः एतेषु पुराणंषु 
प्रतिपादिताः इति नात्र आश्चर्यः । मथनमनुसृत्य हि पुराणेषु 
विज्ञानामृतं उद्भवति । अत एव - 

पुराणानि सदा स्मरणीयानि पूजनीयानि च भवन्तु | 

मनांसि भावानां जन्मगृहाणि । शब्दाः भावानां धात्रीसमाः। 
मनोगृहे लब्धजन्मानः शब्दधात्री परिपुष्टाश्च भावाः अर्थ प्रदानरूप- 
जीवनगम्यस्थानं गच्छन्ति | लव्धस्नेहप्रभावेन संलग्नममताकार- 
णेन च यथा भिन्नभिन्नमागषु जीवनगम्यस्थानगमनम्‌ तथा PAT- 
व्यक्त्यनुसारेण कथितमार्गानुसारेण च भावानां भिन्नभिन्रगत्या 
गम्यस्थानगमनम्‌ । सर्वेषाम्‌ मनस्सु प्रायशः भावोत्पत्तिः भवत्येव । 
किन्तु सर्वेऽपि ते भावृकाः एकेनेव मार्गेण भावान्‌ न व्यक्ती- 
कुर्वेन्ति। यदि स्यात्‌ तादृशस्थितिः तहि कवयः, विमर्शकाः 
कथकाः, चित्रकाराः, शिल्पिनः इत्यादि विषयविभागोऽपि न 
स्यादेव | अत एव सर्वेरपि नाश्रीयते एकमेव व्यक्तीकरणविधा- 
नम्‌ । कथने एकेकस्यापि व्यक्तिनः भेदो वर्तत एव । भावव्यक्ती- 
करणभेदश्च कलाभेदं प्रकल्पयति | 

न केवलं शब्दाः भावबोधकः मूकादीनां चेष्टासु अतिव्या- 
प्त्यापत्तेः | यद्यपि तासु समग्रभावबोधनम्‌ न दृश्येत तथापि भाव- 
बोधनम्‌ स्वीयकार्यानक्‌लतया तत्रापि भवत्येव । बाळादीनां व्यव- 
हारेऽपि तादृशातिव्याप्तिरेव भवेत्‌ । अत एव न केवलं इब्दाः 
भावबोधकाः | बिनेव शब्दान्‌  चित्रकारादयोऽपि मनोज्ञभावाना- 
वेदयन्ति | अतः स्वीयचमत्कारविषयकभावप्रदानविधानुसारेणैव | 
कलानां वेविध्यं समजनि | | 


लोके चतुष्षष्टिकला: वतेन्ते । तासु च कलासु ललितकला: 
इति कासांचिदेव व्यवहारः, प्राधान्यम्‌ च । संगीत-साहित्य-चित्र- 

लेखन - नाट्य - शिल्पकला: ललितकलाशब्दवाच्याः वर्तन्ते । अत्र 
साहित्ये समग्रत:, संगीते लेशतश्च शब्दानां भावावबोधकत्वम | 
तदितरकलासु शब्दाः न वतेन्ते । किन्तु तत्र मनोहररसस्फति 
दृश्यत एव । आनन्ददायिकाइच ता: भवन्ति । नाटये आंगिक- 
सात्विकाहायवाचिकाभिनयेरेव भावबोधनम्‌ । तेन रसस्फतिः । 
चित्रलेखने शिल्पे च तत्कर्तृकल्पितवर्णभेदः भङ्गीभेदश्च भाव- 
बोधकः भवति । रसानुगृण्येन यथा साहित्यादिषु शब्दोपयोगित्वं 
तथा रसानुगुण्येण शिल्पादिषु भङ्गीनिर्मातृत्वम्‌ । एवं पञ्चाप्येताः 
कला: शब्दसहिताः शब्दरहिताश्च भावबोधकाः ललितकला: 
भवन्ति । | 
आसु च कलासु परस्पराश्रयणमपि दृश्यते । संगीतस्य 
साहित्याश्रयणं वर्तते । विना साहित्यम्‌ संगीतस्य प्राधान्यम्‌ नास्ति। 
शिल्पे चित्रलेखने च वाच्यतया साहित्यस्थितिने किन्तु अतिगूढ- 
व्यंग्यतारूपेण तत्र साहित्यस्थितिः । साहित्ये पुनः तयोः समावेशो 
भवति । ते शिल्पचित्रलेखने साहित्ये अतीव प्राधान्यम्‌ लभेते | 
साहित्येऽपि तयोः व्यंग्यमृखेनेव प्राधान्यम्‌ । किन्तु स्फुटव्यंग्यता- 
पेण । नाटचस्यापि साहित्यापेक्षा किञ्चित्‌ वर्तते । संगीते साहि-. 
त्यस्य यादशम्‌ प्राधान्यम्‌ तादशप्राधान्यं साहित्ये संगीतस्यापि 
दझ्यते | अत एव गीतगोविन्दादीनां काव्यानां महाकाव्यत्वापत्ति 
ध्वनिकारादीनां अपि स्तुतिजयदेवादीनां कृते । अत एव - 
संगीतमपि साहित्यम्‌ सरस्वत्याः स्तनद्वयम्‌ । 
एकमापातमधुरम्‌ अन्यदालोचनामृतम्‌ ॥ | 
इति वाक्योत्पत्तिः । सामवेदस्यापि संगीतप्राधान्यम्‌ साहित्यमिश्रि- 


तत्वम्‌ च दश्यते । 
' साहित्ये संगीतस्य यादृशम्‌ प्राधान्यम्‌ ततोऽप्यधिकप्राधान्यं 


चित्रकलायारच भवति । प्रायशः चित्रकारकव्योरभेद एव । द्वावपि 
3 | 

तौ भावुकताभिभासिनौ। द्वयोरपि मनोहरदृश्यदर्शनेन मनसी : 
नाट्यं कुरूतः । द्वयोरपि हृदये प्रकृतिराकषेत्येव । दृश्यदशनेन 
कविहृदये यादुशभावोदयः स एव वा तत्तुल्यभावोदयो वा चित्र- : 
कारस्यापि हृदये भवति । किन्तु व्यक्तीकरणविधाने द्वयोरपि AE 
स्फुटतर एव । लोके मनसोरेक्येऽपि मार्गयोः वेविध्यम्‌ खल्‌ । 
प्रह्नादहिरण्यकशिपनिशाचरयोः हृदययोः fasa aada । किन्तु 
भक्त्या एकस्मिन्‌, असूयया अन्यस्मिन्‌ | तथापि द्वयोरपि कर्म वर्ण- 
सम्बन्धि एव । कविः वणंप्राधान्यमाश्रयति । चित्रकारोऽपि aor. 
प्राधान्यम्‌ आश्रयति । कविः व्यंग्यं आश्रयति। चित्रकारोऽपि व्यंग्य 
आश्रयति । कविः रचयति । चित्रकारो5पि रचयति । भेदस्तु एक 
एव । कविकमं शब्देः, चित्रकारकर्म वर्णे: । वर्णानां समूइ एव 
यद्यपि शब्दः तथापि न्यायोऽयं नात्र प्रवतेते। अतः चित्रकारः वर्णा- 
श्रयः । कविः शब्दाश्चयः । वणपिक्षया शब्दानां प्राधान्यम्‌ खल्‌ । 
अत एव चित्रकारापेक्षया कवेरपि प्राधान्यम्‌ । 


चित्रकारः स्वमनोगतान्‌ भावान्‌ यद्यपि साक्षात्‌ प्रकटीकर्तुम्‌ 
न शक्नोति तथापि सवंभावपिण्डीक्कतरूपेण चित्ररचनं करोति। 
कंविरपि साक्षान्‌ न प्रकटीकरोति किन्तु शब्दद्वारा । लोके अधिक- 
संस्याकानाम्‌ जनानाम्‌ शब्दपरिचयः वर्तंते न तु वर्णपरिचयः | 
अतः शब्दबोधिताः भावा: अनेकेषाम्‌ कृते उपत्ुवेन्ति । वर्णबोधि- 
तास्तु केषाञ्चिदेव कृते । चित्रकलागताः धर्मा: रहस्याणि च 
कश्चिदेव अनुभूयमानानि भवन्ति। चित्रकारस्य रचनावसरे शब्दाः 
नोपस्कारका भवन्ति । कवेस्तु काव्यरचनावसरे वर्णा: नित्योप- 
स्करका भवन्ति। अत एव चित्रकारः चित्रलेखने साहित्यम्‌ उप- 
योजितुं न शक्नोति कविस्तु काव्ये -वर्णनात्मकचित्रलेखनमपि 
कर्तुम्‌ शक्नोति । तस्मादेव चित्रकलायां साहित्यस्य स्थानाभावेपि. 
साहित्यं चित्रकलायाः स्थानम्‌ प्राधान्यं च दृश्यते । 

प्राचीने: -मधुरकवित्वम्‌ आशुकवित्वं ` चित्रकवित्वं बन्ध- 
कवित्वं चेति चतुविधकविताभेदा: प्रदर्शिता: । एषु ` चित्रकवित्व 
बन्धकवित्वे साहित्ये चित्रलेखनस्थाने उदाहरणत्वेन स्थातुम्‌ शक्नु- 
वन्ति इति केचन भ्रमिता भवन्ति तेषाम्‌ अभिप्रायः साक्षात्‌ भ्रम 
एव, साहित्यस्य परमं प्रयोजनं सद्यः परनिवृत्तित्वमेव । तच्च 
श्रव्यकव्यापेक्षया दृश्यकाव्येन सुसाध्यं भवति । अतः श्रव्यकाव्यमपि 
यत्र दुश्यकाव्यवत्‌ दृश्यते तत्र 'चित्रलेखनं वर्तते इति वक्तव्यम्‌ 
स्यात्‌ । न तु चित्रबन्धकवितादिषु । तेषु झटिति अर्थस्फूतिरेव 
नास्ति । आदौ वाच्यार्थस्फूतिः अनन्तरम्‌ व्यंग्यार्थस्फूतिः अनन्तरं 
च रसास्वादनम्‌ इत्येतत्‌ सवेमपि झटित्येव स्यात्‌ काव्ये । बन्ध- 
कवित्वे वा चित्रकवित्वे वा तादुशवकाश एव नास्ति। एकाक्षर- 
पद्यरचनेन वा पद्यबन्धादिरचनेन वा सद्यः परनिवृत्तिः साधयितुं 

शक्यत इति को वा सहृदथस्सन्‌ व्रवीति | | 
यत्र वर्णनम्‌ चित्रपटवत्‌ अस्माकम्‌ पुरतः साक्षात्‌ तिष्ठति 
तत्र तस्मिन्‌ वर्णने चित्रलेखनसादुश्यं भातीति भाषितुम्‌ शक्यते । 
अर्थात वणनागतस्य यस्य भावस्य भावनया अस्मन्नेत्रयोः चित्रतया 
तस्य स्थितिः तादृश वर्णनात्मके भावे चित्रलेखनम्‌ दुष्यते इति 
निगद्यते । प्रायशः सर्वेपि कवयः वर्णनाशक्ताः अलङ्कारसक्ताश्च 
भूत्वा अतिशयोक्त्युपमो्रक्षाद्यलङ्काराश्रयणम्‌ Fart: समग्रतया 
सहजतया च चित्रताम्‌ नापादयन्ति भावस्य । केषाञ्चित्‌ वर्ण- . 
नानाम प्रत्येकतया प्रतिपद्यम्‌ चमत्कृतिः दश्यते किन्तु तत्पिण्डी- 
भतार्थभावनेन पुनः तादृश्य चमत्कार: नानुभूयते, यदा कदा वा 
जगप्सा$पि । अतः प्रायशः कवीनाम्‌ वर्णनेषु चित्ररूपतया स्थितस्य 
सहजसुन्द रस्य भावस्य यथावत्‌ चित्रणं न दरीदृश्यते । तस्मिन्‌ 
दझ्यमाने सति तत्र साहित्ये कविना अप्रमत्ततया चित्रलेखनमेव 
कृतम्‌ इति निर्णयस्वीकारे न स्यात्‌ विप्रतिपत्तिः | 
आड = (अनुवतंते) 

कुलकम्‌ . 
संस्कृतं सुमनस्कानां मंगळं सुमनोहरम्‌ । 
प्रसादगृणसंपन्नं प्रसन्नापार्थवर्षणम्‌ ॥ 
'नानारससमाकीर्ण नानालकारमंडितम्‌ । 
उच्चसाहित्यसंपन्नं वाग्सुघारसवाहकम्‌ ॥ 
आनंददायक नित्यं श्रवणातिमनोहरम्‌ । 
नानाशास्त्रसमाको्णं माधुर्य रससंयृतम्‌ ॥ 
मेदिनीमंडलेमान्यं महामानसमंडनम्‌ । 
मंगलमंत्रमेत्रेयं मानव्यमनमापनम्‌ ॥। 
समस्तभाषिकेवेन्द्यं भाषाणां जनक प्रियम्‌ । 
शिष्टसंस्कृतिसंश्लिष्टं सुभाषितविभूषितम्‌ n 
सरस्वती प्रतिष्ठान संस्क्ृतिप्रियभाजनम्‌ । 
परन्तु संस्कृतं नित्यं भारतभाप्रदीपकम्‌ ।। 
विशेषकम्‌ 
साहित्यरत्नसंपन्नं विचारर्वीचिभिर्यृतम्‌ । 
कल्पनाकेलिकल्लोळं सारस्वतरसप्लृतम्‌ It 
अगाधज्ञानगंभीरं वेदोच्चारेण गजितम्‌ । 
शब्दभण्डारसंभासं संस्कृतज्ञानसागरम्‌ ॥ 
तरन्तु मानवाः सर्व संसारोड्पचारिणः । 
स्वयं सिधृविहारेण भवन्ति हि सुसंस्कृताः ॥ 
संस्कृतं संस्कृतीश्लिष्टं संस्कृतिः संस्कृताञ्चिता । 
संस्कृतं संस्कृतेमूल मूलमंत्रमिदं खल्‌ ॥ 

गान्धोकथा 


he 


रचयिता विद्वान्‌ श्री बालगणपतिभट्ट+, श्रीरङ्गपत्तनम्‌ 


'मीरासोदरा' महात्मनः प्रियच्छात्रा भूत्वा तस्येव निकटे 
प्रत्यहं शिक्षणं लभते स्म । जातु सा डा. अन्सारी’ महोदयस्य गृहं 
जगाम । गहे तत्र महान्‌ अतिथिसत्कारो बभूव । अन्ते चर्वणार्थ 
ताम्बूलमपि दत्तम्‌ ।  नाहमभ्यस्ता' इति सा तद्दानम्‌ तिरश्चकार । 


“ताम्बूले सन्ति त्रयोदशगुणाः। भारते अस्यास्ति महत्‌- 
गौरवम्‌ | अत एवोपहारस्वरूपेण सवंत्रापि शुभकमंसु इदं उपयुज्यते। 
आहारोपि अस्य प्रभावात्‌ शीघमेव जीर्णो भवति” इति महत्‌- 
व्याख्यानमेव ददौ डाक्टर महाशयः | आतिथेयस्य मनस्तृप्त्ये केवल- 
मनिष्टमपि अनभ्यस्तमपि ताम्बूळचवंणं चकार सा । अमुं विषयं 
अपकृतमिति भावयित्वा अन्सारी, महात्मने गांधीमहाशयाय स्वयं 
पत्रमेकं लिलेख “मोराकृते यदि मयापराधः अव्यवहारो वा pa- 
इचेत्‌ कृपया क्षमा तस्यास्तु' इति । सप्ताहाभ्यन्तर एव पत्रस्यो- 
त्तरं प्राप्तम्‌ । “डाक्टरमहाशय ! भवदाग्रहः सर्वथा अयुक्तः | 
साधकं: कदापि अनियतानां खाद्यवस्तूनां उपयोगः न FINT: | 
यद्यपि मृसल्मानाः नागवल्लीं आदरप्रतीकां भावयन्ति । किन्तु सा 
न जीवनस्य सर्वथापेक्षितवस्तु । विना ताम्बूलं मानवः जीवितुं शक्तः 
सर्वथा । एतादृशेषु व्यवहारेषु प्रतिपदं जागृतिरावश्यको । साध- 
कास्तु कदापि व्रतभङ्गार्थं सिद्धा न भवेयुः । यदि अतीव क्षुद्रेष 
प्रसङ्गेष॒ एतादृशेषु dain न afgal तहि नेव दुव्यसनरूपे 
परिणता भवन्ति । “सङ्गात्सञ्जायते काम: इति । 

अनेन ज्ञातुं शक्यम्‌ महात्मा आत्मनो निकटवतिनां ' भोज- 
नादि व्बवहारेष्वपि कीदृशीं सूक्ष्मां दृष्ट ददाति स्म इति । 

सर्वभाषाकुमारीणाम्‌ माता सुधा पयस्विनी । 
काचिदस्तीह गेर्वाणी निजरेरपि सेविता ॥ 


यावज्जाता न गेर्वाणी तावन्मूकम्‌ यथा स्थितम्‌ । 
अन्धे तमसि निमंग्नम्‌ सर्व जगच्चराचरम्‌ ॥ 
भाषेयं चन्द्रलेखेव वितनोति सुसंस्कृतिम्‌ । 

भाति मूर्धानमारुह्य कृत्वा सर्वं जगच्छिवम्‌ ॥ 
सर्वेशास्त्रमयी वाणी स्वेविद्यास्वरूपिणी | 
सर्वेविज्ञानमञ्जूषा प्रेयशश्रेयः प्रवषिणी ॥ 
प्रावप्रतीची विदग्धानाम्‌ अनर्घं मृखमण्डनम्‌ । 

वरं गीर्वाणसाहित्यम्‌ लोकालोकनदर्पणम्‌ ॥ 
सत्यं सति सौन्दर्ये सति नूतनयौवने । 

सत्सु सर्वाधिकारेषु न शोभा संस्कृतं विना ॥ 
अहो तैषाम्‌ महाभाग्यम्‌ येराप्ता वाक्‌ सनातना । 
सुवणेत्वम्‌ सुधमंत्वम्‌ भुवस्तेषु प्रतिष्ठितम्‌ n 
सुनिदिष्टा च या भाषा प्रकृतिप्रत्ययान्विता । 
तदृभाषिणोऽपि भूयासुः प्रकृतिप्रत्ययान्विताः ॥ 


श्री कुण्टिमहि शोषशर्मा, अनन्तपुरम्‌. 


( पूर्वानुबन्धः ) 
अथ प्रोढमुकुन्दविलासः । 


ललितमधुरगन्धाश्चारु पिष्टातपांशु 
सुरभिठमुखचूर्ण चाददन्यस्त्रिवक्राम्‌ । 
अरचयदतिमात्रं रम्यगात्रां दयाळु: ; 
दिशतु स तु मुकुन्दो भव्यमव्याहतं न: ॥ 
बहुळकुटिलतन्त्रे भागिनेयं जिधांसुं 
सततरचितचिन्तं मातुलं संजधान; 
शदशमिनमकरोद्यरचोग्रसेनं महीपं; 
दिशतु स तु मुकन्दो भव्यमव्याहतं नः ॥ 
असक्रदभिपतन्ती याजरासन्धसेना 
मगधनृपतिशेषा अतनोत्सङ्करेषु, 
पवनसुतहतं तं चाक्ररोदन्ततोयः; 

दिशतु स तु मुकुन्दो भव्यमव्याहतं नः ॥ 
यवनमनुसरन्तं प्रापयन्यो गृहान्तः 
निभूत'शयनभ ङ्ग क्रोध रूक्षेक्षणेन । 
अनयतमुचिकुन्देनान्तकावासभूमिम्‌ ; 
दिशतु स तु मुकुन्दो भव्यमव्याहतं न: ॥ 


। पठवातक: 2 बृद्धं 3 निद्रा 

नरेकदनुजकारागारनिर्बेन्धिताना- 

मपि यृवतिसहस्राणां स्वयं षोडशापि । 
अरचितविचिकित्सं योहि जग्राह पाणो 
दिशतु स तु मुकुन्दो भव्यमव्याहतं नः ॥ 


ललिततमविलास: कल्पिता हार्यवन्या- 
विहरणजलकेळीद्यूतसङ्गीतकश्च । 
अजनयदखिलानां यो वधूनां प्रमोदं; 
दिशतु स तु मुकुन्दो भव्यमव्याहतं नः ॥ 


सुरमुनिवरवाणी सूचिकाभिः प्रभिन्नां 
प्रणयकलहरुष्य-द्भामिनीं सत्यभामाम्‌ | 
चरणतलहतस्सन्‌ दक्षिणो योऽनुनिन्ये; 
दिशतु स तु मुकुन्दो भव्यमव्याहतं नः ॥ 


अकुरुत समरं यो निजंराणां च पत्या 
कुपितदयितसत्याचित्तसन्तोषणाय, 
अनयदपि धरित्रीं नान्दनं पारिजातं, 
दिशतु स तु मुकुन्दो भव्यमव्याहतं न: ॥ 
अपि सकलविभुषाभिस्तुलारोपितोपि 

स्म भवति हि गरुयस्सत्यया मानवत्या । 
लघुरपि तु तुलस्या रुक्मिणी भक्तिगर्वा, 
दिशतु स तु मुकुन्दो भव्यमव्याहतं नः ॥ 


कुटिलशकुनिमायाद्तकेळीजिताया 
अपि च समितिमध्ये कृष्यमाणाम्बरायाः | 
अवमतिमरुणद्योवस्त्रसन्दोहदाना 
हिशतु स तु मुकुन्दो भव्यमव्याहतं नः ॥ 
(अनुवतते) 

है भक्त्या तुष्यति माधवः ¦ 


रचयिता- श्री के. यम्‌. मुरलीधरः, शिरोमणिः, षाकाला. 


अस्मिन्‌ कलो भक्तिप्रसरणार्थ श्रीमद्धागवताख्यं पुराणं 
Sga । सर्वेषां आस्तिकानां धर्मादिज्ञान उपदेशार्थ प्रवृत्तेन 
श्रीमन्तारायणांशभूतेन भगवता श्रीवेदव्यासेन वेदोपबुंहणाय 
श्रीमन्हाभारतं, पुराणानि च रचितानि । तावता तृप्ति अलभमानः 
व्यासः नारदोपदेशात्‌ सकृत्‌ श्रवणमात्रेण जनानां भगवद्भक्तिः 
निरतिशयानन्दश्च भगवति यथावास्यात्‌ तथा भागवताख्यं पुराणं 
व्यरचयत्‌ । 

भगवद्धक्तः भागवतः | भागवतानां चरितं भागवतं इति 
कथ्यते | अष्टादशेषु पुराणेषु श्रेष्ठतमं भागवतमेव । श्रीमद्धाग- 
वतकथालापो वा श्रवणं वा सद्यःफलदायी । भक्तिप्रदायकानि 
पुराणानि अन्यानि वतंन्ते एव, तथापि श्रीम्घागवताख्यपुराणप्रव- 
चनेन, श्रवणेन, सकललोकाधीश्वरे स्वामिनि निरतिशया भक्तिः 
यथा जायते, न तथा ते: पुराणे: । तथा चोक्तम्‌ - 

वेदोपनिषदां सारात जाता भागवती कथा | 
अत्युत्तमाक्ततो भाति पृथग्भूतफलोञ्चति. ॥ इति । 

यथा वा पयसि घृतं वतेते । तत्समये घृतस्य रसः अस्माभिः 
अनुभवितुं न शक्यते । पयोन्तर्गतस्य सपिषः पृथक्करणेन तादुश 
सपिषः रसः अनुभवितुं शक्यते | 

इक्षखण्डमध्ये शर्कर व्याप्यमानापि इक्षखण्डात्‌ पृथग्भत 
शर्करायाः यावती स्वादुता दृश्यते, तावती इक्षखण्डे व्याप्यमानायाः 
शर्करायाः नास्ति । तद्वदेव वेदोपनिषत्सु भक्तिबोधकेषु अनेकेषु 
इतिहासेषु विद्यमानेष्वपि, भागवते विद्यमाने: इतिहासैः anata 
कमलनयने निरतिशया भक्ति: समृत्थाप्यते । 

श्रीमःद्भागवतस्य पठन, श्रवणफलमपि च अनेकत्र अनेकधा 
दुश्यते । 
THB इलोकपादं वा पठे:्भागवतं च यः । 
नित्यं पुण्यमवाप्नोति राजसूयाइवमेधयोः ॥ 
अपि च - 
यत्फलं नास्ति तपसा न योगे न समाधिना । 
अनायासेन तत्सर्वं सप्ताह श्रवणं मतम्‌ ॥ इति | 
पूर्णावतारस्य कृष्णस्य निरतिशयमाहात्म्यप्रतिपादकस्य 
ग्रन्थस्य महिमा केन वा वर्णयितु शक्यते ? 
नारदः कलियुगे धर्माः कथं वा वतन्ते इति ज्ञातुं पृथिवीं 
बश्राम | तदानीन्तन धमस्थिति वणयाञ्चक्रं । सत्यं न विद्यते । 
तपः WAIT | दया न लक्ष्यते । दानं विलीनम्‌ । सर्वे जनाः क्‌ट- 
भाषिणः अविधेयाः | अनाचा रा: | अधर्मपरायणाः। साधुजनदूषकाः 
भवन्ति । सद्विषयान्‌ न श्ुण्तन्ति । किञ्च - 
| न योगी नव सिद्धो वा न ज्ञाने सत्कियो नरः | 
कलिदावानले नाद्य साधनं भस्मतां गतम्‌ ॥ इति । 
अतः कलौ भक्तिमागंणेव एतानि दूरीकतं शक्यते इति 
नारदः निङ्चित्य धमेबुद्धिप्रबोधनाय भागवतं रचयितं व्यासं 
चोदयामास । अत एवोक्तम्‌ - हि 
कलो भक्तिः कलो भक्तिः भक्त्या कृष्णपुरस्थितः । 
भक्तिद्रोहकराये च ते सीदन्ति जगत्रये ॥ इति । 
भजसेवायां इत्यस्माद्धातोः भावार्थ स्त्रियांतिनि भक्ति: इति 
भवति । भक्तिर्नाम भगवत्सेवा । भगवति निरतिशय आसक्तिरेव 
भक्तिरित्यभिधीयते । एषा आसक्तिः पात्रभेदेन अनेकधा भवति | 
स्वपितरि वात्सल्यरूपः अनुरागः STAT । गुरौ अन्रागः अन्यो- 
विधः । कामिन्यां उद्ध तो अनुरागः प्रेम इति पदेन व्यवह्लियते 
लोके | एतादृश आसक्तियंदि भगवद्विषयिणी स्यात्‌ afg भक्ति- 
रित्यभिधीयते । भक्तिमार्गेण भगवत्साक्षात्कारं प्राप्य दुःख- 
रूपात्‌ संसारात्‌ निगेत्य निरवधिक्ानन्दं अनुभवितुं क्षमते । 


= 


श्रवण कीतेन विष्णोः स्मरणं पादसेवनस्‌ । 
अचेनं वन्दनं दास्यं सख्यमात्मनिवेदनम n इति । 
भक्ति: बहुविधा भवति । एवं नानारूपेष साधनेष येन- 
केनापि साधनेन पूजयितुं शक्यते । तावतैव भगवान्‌ कमललोचनः 
तुष्टस्सन्‌ अनुगृह्वाति अस्मान्‌ | अत एव उक्तम्‌ - 
येषां चित्ते agia: सव॑दा प्रेमरूपिणी । 
न ते पश्यन्ति कौनाशं स्वप्नेप्यमलमूर्तयः ॥ इति । 
यन भक्तेन अविच्छिन्नया भक्त्या स्तूयते ऐन दीयमानं वस्तु 
सरसं नीरसं वा स्वीकरोति हरिः । तथा च भगवद्गीतायां - 
पत्रं पुष्पं फलं तोयं यो मे भक्त्या प्रयच्छति । 
तदहं भक्त्यपहतं अइनामि प्रयतात्मनः ॥ इति । 
अपि च - 
अनपेतशुचिदेक्ष: उदासीनो गतव्यथः | 
सर्वारम्भपरित्यागी यो wat: स मे प्रियः ॥ इति। 
किञ्च व्याधकुलोद्ध तया शबर्या स्वोच्छिऽ्ठ बदरीफलं 
प्रदत्त रामचन्द्राय । भक्तपराधीनः श्रौरामचन्द्रः तदपि अशुच्या- 
दिकं अविगणय्य तद्गतां निरतिशयां भक्तिमेव मनसि कृत्वा स्वीच- 
कार । अहो ! भगवतः भक्तपारवस्यम्‌ । भगवान्‌ कमलापतिः 
बाह्यगुणान्‌ न स्वीकरोति । अपि तु आन्तरे विद्यमानां भक्तिमेव । 
भागवते इत्थं दृश्यते | 
न तपोभिः न वेदेशच न ज्ञाने नापि कमणा । 
हरिइच साध्यते भवत्या प्रमाणं तत्र गोपिकाः ॥। इति । 
“झवता सह tg मिच्छामो वयं” इति देवे प्राथितः हरिः 
कृष्णावतारकाले गोपिकारूपं धरद्धि देवः रेमे। किञ्च पाञ्चालीं 
श्रीकृष्ण: परिरक्षिता कौरवकश्मलात्‌ । भक्तिरेव सर्वासां उन्नतीनां 
तिदानम्‌ । 
एकदा श्रीकृष्णः हस्तिनापुरं अगच्छत्‌ । तदा दुर्योधन: 
बाह्याडंबरैः कृष्णे स्वीयं आदरविशेषं प्रकटो कतु मेच्छत्‌ | उपचारा- 
दिकं कर्त उत्सुक इव कृष्णं प्रत्यागच्छत्‌ । तदा कृष्ण: तस्य बाह्या- 

erat अविगणय्य तात्विकीं भक्तिमेव श्लाघयित्वा AFAT- 
ग्रेसरस्य विदुरस्य कुठीरमेव प्राप्तवान्‌ aar विदुरः सन्तु- 
षटान्तरङ्गः आनन्दत्राष्पपूरितनयनः भगवन्तं बहुविधैः उपचार: 
सम्मानितवान्‌ । संतुष्टः कृष्णः विदुरं करुणातरङङ्गितया दुष्ट्या 
अनृगृह्हन्‌ स्वकरेण तदङ्गं परामृशन्‌ आसीत्‌ | आनन्दमग्नः विदुरः 
फलसार भमो प्रक्षिप्य नीरसां त्वचमेव भगवते अर्पषति स्म। 
भक्त्या विवशः कृष्ण: त्वचमेव भक्षितवान्‌ । श्रीकृष्ण: राज्ञः दुर्यो- 
धनस्य उपचारं विहाय नीचकुलोद्ध तस्य दासीपुत्रस्य विदूरस्य 
आतिथ्यं स्वीकृतवान्‌ । अत्र विदुरस्य आन्तरभक्तिरेव कारणम्‌ | 
अत एवोक्तम्‌ - 
| त्वन्तु भक्‍त प्रियेतस्य सततं प्राणतोधिका । 
त्वयाहुतस्तु भगवान्‌ याति नीचगहेष्वपि u इति । 
सा च भक्ति: द्विविधा दृश्यते । सख्यभावना, प्रतीपभावना- 
चेति । सख्यभावनया BACT प्राप्ताः ध्रुवः, गजेन्द्रः, विदुरः इत्या- 
दयः । प्रतीपभावनया मुक्ति गता हिरण्यकशिपुः, कंसः, रावणः 
इत्यादयः । 
हरिहेरति पापानि दुष्टचित्तेरपि स्मृतः । 
अनिच्छयापि च संस्पृष्ट: दहत्येव हि पावकः n इति । 
तपसा, ज्ञानेन, योगेन, समाधिना दुस्साध्यं कर्म भक्त्या 
साधयितुं शक्यते । भगवता उक्तम्‌ - 
न साधयति मां योगो न सांख्पं धर्म उद्धव । 
न स्वाध्याय तपस्त्यागो यथा भक्ति ममोजिता ॥ 
यत्फलं नास्ति तपसा न योगे न समाधिना ।. 
तत्फलं लभते सम्यक्कलौ केशवकोतंनम्‌ ॥ इति । 
अस्मिन्‌ कलियुगे भक्तिद्वारेणैव भगवत्कटाक्षं प्राप्तुं शक्यते । 
न बाह्यादिगुणेः। अत एव भागवते उक्तम्‌ - “भक्त्या तुष्यति 
केवलं न च गुणे: भक्तप्रियो धाधव:” । इति । 

रचयिता विद्वान्‌ श्री बालगणपतिभट्टः, श्रीरद्भपत्तनम्‌ 


आचायस्तिरुवेड्कुटोऽद्य सहसा fas पुरं प्राप्तवान्‌। 

गर्वाणीसमुपासने सुनिरतः वार्ताभमं दुःखदाम्‌ ।। 

श्रुत्वा तेऽद्य वयं महातिकलिताः श्रीमद्वियोगादहो । 

हा धिक्‌ ! तेऽद्य कृतान्त! gaa! अहो ! प्राचार्य विध्वंसक i 
सोजन्यादिगृणान्वितं गुरुवरं छात्रप्रियं पण्डितम्‌ । 
आंध्रांग्लादि सरस्वतीपरिणतं साहित्यरत्नं तथा ॥ 
दृष्टवा कालमुखेह्यकाण्डपतितं चित्तरुसंवासिनः | 
कालं तं. हतक कृपाविरहितं निभेत्संयन्त्यन्वहम्‌ ॥ 
गर्वाणी aa पुत्रिका गणयता त्वन्मानसोल्लासिनी । 
धत्त दुःखमहो भवन्लमधूना विद्याप्रवीणं विना ॥ 
त्वत्सुष्टा किल सा प्रचारनिरता गीर्वाणवाणी सभा | 
दिङमूढा तिरुवेङ्कटाय ! सहसा विद्वन्मणि त्वां विना i 
माला सा च मुकुन्दनामरचिता त्रेलिङ्गभाषादुता | 

ह्यन्यास्ताः कृतयश्च कीतिमधिकां लब्धास्समर्थास्तव ॥ 
“जातस्येहमृतिस्सदा च सहजा कार्या व्यथा नेति य- 
द्वाक्यं केवलमेकमेव सबल ह्यस्मद्व्यथावारणे | 
सेवादीक्षा समायवतः 
तिरुवेङ्कटपण्डितः | 
आत्मनो लभतां शान्तिम्‌ 
कृपया कमलापतेः M 

रचयिता - श्री जंपनि लक्ष्मीनरसिहशास्त्र, एल्रु. 


श्रीयादवगिरिः भुवनगिरिसमीपस्थं मनोहरं सुप्रसिद्ध च 
विष्णुदेवताधिष्ठितं पुण्यक्षेत्रम्‌ । अस्मिन्‌ क्षेत्रे श्रीलक्ष्मीनृसिह- 
स्वामी प्रतिवसति । अस्य क्षेत्रस्य अनतिदूरे पुरातनं नुसिहस्वामिन: 
क्षेत्रान्तरमपि aada- यादवगिरौ चिरकालात्‌ घोरतपः कुवेत: 
कस्यचिन्महर्षे: अभीष्टसिद्धि कल्पयितुं स्वामी अत्र आविबंभूवेति 
प्रतीतिः । एतत्‌ क्षेत्रं पुराणेष्वपि प्रसिद्धम्‌ । 


पुरा उग्रतपस्वी नाम कश्चन महर्षी हिमवत्पवंते तपः 
कुवेति सति अष्टवर्षवयस्कः यादववंशीयः एकः बालः तं 
आश्रित्य शिष्यभावेन सेवां कुर्वन्‌ आसीत्‌ । काले गते स बालः 
घोडशवषेपरिपू्णः आसीत्‌ । लोककल्याणकराणि धर्मानृष्ठानानि 
शिष्याय बोधयतः तस्य प्राणप्रयाणसमयः सक्तिहितोभूत्‌ । तदा सः 
स्वस्थिति ज्ञात्वा शिष्यमाहृय हे शिष्य ! मम शरीरत्यागसमयः 
समागतः इव। मयि गते अस्मिन्‌ घोरारण्ये त्वयेकेनेव शिष्यते | अतः 
पवेतान्तरं गच्छ। दक्षिणदेशे समशीतोष्ण: तेजोवान्‌ च एकः पर्वतः 
अस्ति । तस्मिश्च विष्णृतेजः वर्तते । भूलोके सुप्रसिद्धः सः । 
तत्र कृताः तपोविशेषाः अधिकपुण्यफलदाः भवेयुः | अतः त्वं तत्र 
गच्छ । तत्रेव ते परमेश्वरसाक्षात्कारोपि संभविष्यति । तवैव 
नाम्ना स पर्वत: चिरस्थायी भविष्यति इति उक्त्वा शरीरं अत्यजत्‌ । 
ततः शिष्यः गुरुदेवस्य शरीरं संस्कृत्य शल्यानि पुण्यतीर्थेषु निक्षिप्य 
भिक्षाटनतीथेयात्रादिकं कुर्वन्‌ अचिरेण कालेन यादवगिरिपवेतं 
प्राप्य तपश्चर्यां मग्नः अभूत्‌ । 

प्रायशः एककस्मिन्‌ पवते एकैकः विशेषः परिदृश्यते, अत्र 
तु सवंपुण्यपर्वतगतविशेषाः सर्वे वतेन्ते । सर्वकामार्थसिध्यर्थं समस्त 
भोगभाग्यकल्पनार्थं भुक्तिमुक्तिप्रापणार्थं च पर्वतोयं प्रभवति । 
अस्मिन्‌ आयुरारोग्यदायकोषधयः संजीविनीप्रभृतयः दिव्यशक्ति- 
पूरिताः ओषधयश्च सन्ति । श्रीलक्ष्मीनृसिहस्वामी पूर्वोक्तधातु- 
रसायनमेव भक्तानां रहस्यतया ददातीति प्रतीतिः ! अन्यच्च 
अस्मिन्‌ पवते स्थिताः मृगाः क्रिमिकीटपशुपक्ष्यादयश्च परमेश्वर 
सान्निध्यं सुलभतया लब्धुं शक्नुवन्तीति बुधैः उच्यते। अभीष्ट- 
सिद्धिकरणे एष: पर्वतः प्रसिद्धि अवाप । अत एव सहस्राधिकाः 
जनाः अत्र आगत्य प्रदक्षिणादि तपश्चर्यादिभिः स्वाभीष्ठं ata- 
यन्ति । यतः अयं पर्वतः जगत्कल्याणवतिनः वेकुंठवासस्य श्रीमन्ना- 
qang: निवासस्थानम्‌ । अत एव तस्य पवेतस्य तादृशी 
महिमा आगता । 


अस्थ यादवगिरिरिति नामकरणे कारण ज्ञास्यामः । पूर्वोक्त 
उग्रतपस्विनः शिष्यः यादववंशीयः खलु । अयं साधुः तं ` पेतं 
प्रविश्य अनेकसंवत्सराः एकस्मिन्नेव Hat तपश्चकार । तदा 
विष्णुना “भो वत्स! उत्तिष्ठ” इति आशीर्वादेन सः प्रबोधितः । 
अनन्तरं च विष्णः “एवं प्रकारेण तपःकरणे कारणं कि? तवाभीष्ट- 
वरं वृणीहि इत्यपृच्छत्‌ । स तु “त्वदनुग्रह एव मम अभौष्टवरः ' 
इत्यकथयत्‌ | तदा विष्णमृतिः “मम साक्षात्कारस्य कि फलम्‌ ¦ ` 
तस्मात्‌ यथेच्छं बरं वृणीष्व इत्यवोचत्‌ | तदा सः मुनीश्वरः अस्मिन्‌ 
प्रदेशे बहुरोगपीडया, दारिद्रचबाधया, निस्सन्तानव्यथया च, अनेक 
मानवाः पर्याकुला भवन्ति । तस्मात्‌ एतेषां जनानां दुःखनिवार- 
णार्थं त्वं वेकुंठं त्यक्त्वा अस्मिन्नेव पवते वस । वैकुण्ठलाकादय: 
तदा विहारस्थानान्येव भवेयुः इत्यक्रथयत्‌ | ततः श्रीमन्नारा- 
यणमूर्ती संतुष्य लोकानुग्रहकांक्षया तं वरं अङ्गीकृत्य, तब प्रत्यक 

यत्किचित्‌ दास्यामि कथय इत्यवदत्‌ । तदा यादवकुलसंजातः सः 
ऋषिपुंगव: स्वार्थ अनवेक्ष्य कामाग्निदुःखतप्तानां प्राणिनां आतेनाद 
नाश एव मे रोचते तद्देहि इति प्रार्थयामास । अनेन कारणेन 
यादवगिरिक्षेत्रं सुप्रसिद्धं अभवत्‌ । एतस्य महर्षः यादवकुलसंजा- 
तत्वात्‌ अस्य पर्वतस्य यादवगिरिः इति नाम आसीत्‌ । इदानीं 
जनव्यवहारे तस्य याषगिरिः इत्येव प्रसिद्धिः । अस्य क्षेत्रस्य समीपे 
पापविनाशिनी इति एका पुष्करणी अस्ति। अत्र शिवचिह्वाः 
अपि दृश्यन्ते इति । 
sf z 

- अ्न्तिमवचनम्‌ 


“राधा” एळ्रु. 


(जनापवादेन सीता श्रोरामपरित्यक्ताइभूत्‌ । किन्तु 
श्रीरामः तां गंगादिप्रदर्शनव्याजेन लक्ष्मणद्वारा तत्याज । लक्ष्मणेन 
स्वकोयजनापवादं ज्ञात्वा सीता एव मवोचत्‌ ।) 

प्रियं प्रियं लक्ष्मण यत्त्वयोक्तं 
सदग्रजाज्ञामिलितं वचस्तत्‌ । 
वक्ष्ये किमन्यद्विधिबाधिताऽहं 
ललाटरेखा न च लङ्घनीया ॥ 


इनकुलनृपमृख्येनायंपुत्रेण तेन 
अकरुणवचनं कि जल्पितं कल्पितं वा । 
मदपरवशचित्तै रन्धं रात्मलृब्धैः 
दहनसुपरिशुद्धिविस्मृतोऽप्रस्तुतो वा ॥ 


२५ 
सुप्ताऽपि वा जाग्रदवस्थिता वा 
मत्ता5पि वा मन्मथबाधिता वा । 
माचिन्तयम्‌ रामर्मात विकारं 
अकारणाज्ञासु निवेशितं च ।। 
तदीयवाक्यश्रवणे तु दोषो 
कि वा भवेल्लक्ष्मण तद्विहीने । 
स्वप्नेऽपि रामो गहनेषु सीतां 
प्रियां परित्यक्तु महो कथं स्यात्‌ ॥ 
जगत्समस्तं तमसा निरुद्धां 
मे नेत्रयोरस्ति मति दधाना। 
भर्त्रा परित्यक्तमृगक्षणानां 
कि दृश्यते लोकमिदं प्रदीप्तम्‌ ॥ 


इदं त्वदीयं वचनं मदीये - 
चित्तेऽस्ति वस्त्राधिकबाधनाहुं | 
तथाऽप्यहं MAINA स्याम्‌ 
किमस्ति तस्मादबला जनानाम्‌ ॥ 


यदा यथा वा भवतु प्रभूणा 
माज्ञा तथा तस्य विधानमेव | 
कान्तागणानामुचितं तु पन्थाः 
पतिव्रतानामयमप्रतीकः ॥ 


बाल्यात्समाराधनमेव तस्य 
ब्रधनान्वयाम्बोनिधिमण्डनस्य । 
श्रीरामचन्द्रस्य ममास्ति मुख्यं 
किमेतदर्थान्तरतद्विघातः ॥। 


२६ 


दिने दिने मे रघुपुंगवस्य ..- --: 


श्रीपादयोवेन्दनमेव मुख्यम्‌ | 
कथं न्त्विदानीमटवीं प्रविष्टा . 
निरन्तरं तत्सुखमात्र जेयम्‌ ॥ 


नासीद्रघूणां कुलदीपिकायां 
ज्वालातिमात्रापि विषप्रभावा । 
न स्यादिदानीं मम वतेनात्सा 
युक्तं भवेत्काननवर्जनम्‌ मे ॥। 


यदा यदा वाञ्छति जानकी सः 
श्री रामचन्द्रो नृपवीरमुख्यः । 
तदा तदा ब्रूहि मदीयवार्ता 
नागच्छतीति प्रियमप्रियं वा ॥ 


मया विहीने रंघुवीरराज्ये ` 
लभेत्प्रमोदं जनताऽतुलं च । ` 
मया विहीनं रंघुवीरचित्तम्‌ 
लभेत्प्रशान्ति सततम्‌ सुखं च ॥ ` 


as 

न सा रा. भा. भावति बहुशिर्‌ या च भाष्यते । 
या राष्ट्र परमश्रेष्ठा सा रा. भा. भावितु महंति ॥ 
अन्ये केचन प्रतिपादयन्ति यत्‌ संविधानस्य अष्टमे परिशिष्टे 
निदिष्टाः सर्वाऽपि. भाषाः राष्ट्रभाषा: एव किन्तु तद्‌ सर्वथा 
असत्यम्‌ निराधारम्‌ च; यतः, तस्य परिशिष्टस्य शिरसि तन्नाम 
लिखितमस्ति केवलम्‌ “भाषाः” इति विना किम्‌ अपि विशेषणम्‌ । 
यदि किमपि विशेषणम्‌ अध्याहतम्‌ अस्ति एव इति मन्तव्यम्‌ चेत्‌ 
ate तत्‌ संदर्भानृसारम्‌, अधिकाद्‌ अधिकम्‌, ` महत्त्वपूर्णाः” इति 
एव वक्तुम्‌ शक्यम्‌ न अन्यत्‌-किमपि विशेषणम्‌ । 
अतीव तथ्यं स्पष्टम्‌ अस्ति, यद्‌ अस्माकम्‌ संविधानेन वा 
लोकसभया वा, अद्यावधि भारतस्य राष्ट्रभाषा नेव निर्णीता । 
‘aaa’ अस्मिन्‌ जगत्तले पुराणतमम्‌ राष्ट्रम्‌ । अविले राष्ट्र 
पूवेतने काले का भाषा प्रयुक्ता आसीत्‌ ? संस्कृतम्‌ । कस्याम्‌ 
भाषायाम्‌ भारतस्य ९९% ग्रन्थाः रचितास्सन्ति ? संस्कृते । का 
भाषा भारते सर्वागपरिपूर्ण तथा च भाषाशास्त्रीय आधारोपरि 
अधिष्ठिता? संस्कृतमेव । अतः का भाषा अस्माकम्‌ स्वयंसिद्धा 
राष्ट्रभाषा? संस्कृतभाषेव | कस्मात्‌ कारणात्‌! सा अस्माकम्‌ 
राष्टस्य- सत्यतः अखिलस्य जगतः एव परमोत्तमाभाषा । 
तत सत्यम, सा सत्या व्याख्या अस्मिन्‌ इलोके ग्रथिताऽस्ति । 
न सा रा. भा. safa । बहुशिर्याच शाष्यते । 


या राष्टें परमश्रेष्ठा सा रा. भा. भविंतु महेति ॥ 
>t reo 

अष्टमपुण्यतिथिप्रीत्यथेम्‌ 
न्ट oe. याउन सहक कक EL EE गत > 


१ धिग्द॑वसमञ्जसम f 


Bodh dh हि क 
कविः श्री या. वि. देवासकरः, वरपत्तनम्‌. 
अकिञ्चन सन्‌ प्रमुखः स मन्त्रिणाम्‌ । 
स कोमलाङ्गो दृढनिइचयी सदा ॥ 
स वामनो ना, सुमहान्समुच्यते | 
न सन्ति याथाथ्थेविदो हि शास्त्रिणः ॥ 


` सुधन्योऽसि, महामात्य, शास्त्रिन्‌ ! “लालबहादूर” 
aqa तव माहात्म्यं, ताइकदे ' शान्तिमण्डले ।। 
स सुमख्यप्रधानो नो धयेवांइच सुधी: प्रधीः । 

_नोतोऽकाले च कालेन, धिग्देवसमञ्जसम्‌ ॥ 


प्रमादीच - दक्षिणायनपरीक्षास्‌ | 
सवप्रथमतया उत्तीर्ण । 


परिचया अभिज्ञा 
वे. राणी, पुदुच्चत्रम्‌, तंजावूर के. यस्‌. श्रीमती, क्रोंपेट, मद्रास्‌ 


$), भारत्याः शापचिमुक्तिः २५ 


तत्र राजसभायां qama बोधितः आचायः -अमरुकदेहं . 
विहाय चितागतं निजशरीरं प्राविशत्‌ | तावदेव अग्निज्वाला 
मालाभिः परीतं शरीरं तत्र तत्र दग्धप्राय मासीत्‌ । आचार्य: शंकरः 
लक्ष्मीनृसिह ! मम देहि करावलम्बम्‌” इति मकुटेन शोभमाने: 
एलोकराजे: भगवन्तं लक्ष्मीनृसिहं प्रसाद्य तत्कृपापरीवाहेण स्वस्थ- 
देहः चिताविनिर्गतः शिष्यबुन्देन साकं सानन्दं यथापूर्व स्थिति प्राप । 


१४. भारत्याः शापविसृक्तिः 


शंकरः सशिष्यः माहिष्मतीं पुनरागत्य उभयभारतीं - 
विलोक्य “अम्बे! परकायप्रवेशविद्यया गार्हस्थ्यरहस्यं विदित्वा 
गतोऽस्मि । इदऽनीं भवदीयप्रशनानां समाधानं दातुकामोऽस्मी” 
त्याह | | 

सा सदरहास मत्रवीत- महात्मन्‌ ! भवदीयं माहात्म्य 
मविज्ञाय मया प्रश्‍ना: कृता । भवातपि अविदितरहस्य इव तज्ञानाथे | 
मवधि गृहीत्वा गतः; वस्तुतस्तु तदानीमेव भवान्‌ विदितगाहेस्थ्य 
रहस्यः प्रश्नान्‌ समाधातुं शक्तोत्ति स्म। तथाऽपि अज्ञानवशा- 
दद्यावधि मदीयवासावधि दीर्घीकृत:; नोचेत्‌ तदानीमेव मे सत्य- 
लोकप्राप्ति रभविष्यत्‌ इति । शंकरः तां प्रणम्य “ata: ! भवतीं 
तस्मिन्नेव दिने देवीं सरस्वतीमज्ञामिषम्‌ । नो चेत्तादुशं ager 
अन्येषां कथं सम्भवति?” इति प्रशंस । 

मण्डनमिश्रः aaa “कि भवती सरस्वती वा! भवत्याः 
मदीये गृहे गारहस्थ्यनिर्वहणावश्यकता कुतः प्राप्ता ' इत्यपृच्छत्‌ । 

साऽब्रवीत्‌ “दुर्वासमहपिः कदाचित्‌ ब्रह्मणः सभायां साम 
गायन्नपस्वरं अगांसीत्‌ । सामगाने न कश्चिन्मदभ्यधिक: इति 
अवलिप्तस्य दुर्वाससः मुखादपस्वरमीरितं किलेति हसितं मया । 
कुपितः a “भूलोके जन्म लभस्वे'ति माँ शशाप । पश्चात्तप्तया 
मया anaa: स मुनिः शान्तो भूत्वा प्राह- ' भूलोके मण्डनमिश्च 


२६ श्रीश्चंकराचायेः 


महापण्डितस्य गृहे सती भविष्यसि । शंकरावतारः. शंकरयतिः 
मण्डनमिश्रं वादे जित्वा तस्मे सन्यासाश्रमं दत्वा शिष्यत्वेन परि- 
ग्रहिष्यति । तदा त्वं शापविमुक्ता स्वस्थानं प्राप्स्यसि’ इति । 


“मण्डनमिश्रस्य गले निक्षिप्ता माला यदा म्लानाऽभवत्‌ 
तदैव मया सत्यलोकं प्रति प्रस्थातव्यमासीत्‌ | परन्तु, मदीय- 
मेवाज्ञानं तिरोधायकं भूत्वा सत्यलोकान्मां द्रीचकार' इति उभय- 
भारती स्ववृत्तान्तं समापयामास । 

मण्डनमिश्रः शंकरं प्रणम्य “महात्मन्‌ ! त्वं शिवांशसंभ्‌- 
तोऽसि । अत एव वाणीसाह्मेऽपि विजितोऽहं भवता । तथाऽपि नैव 
चिन्ता । सूर्यतेजसः पुरस्तात्‌ निस्तेजस्कानां चन्द्रादीनां अवमान- 
वार्ता का वा? सन्यासं मे दत्वा भारत्या: शापविमुक्ति अनुगृह्हातु © 
भवान्‌” इत्याह | 

शांकर स्तस्मं सुरेश्वर इति नाम दत्वा शिष्याणां प्रधानं तं 
पयंग्रहीत्‌ | भारती पुनः आमन्त्रिता सत्यलोकमगात्‌ | 


१५. पद्मपादः - नासिहावतारः 


अथ शंकर: शिष्यसमेतः दक्षिणापथे श्रीशेलं गतः, तत्रत्यं 
मल्लिकारजुनस्वामिनं सेवमानः, qafa शिवानन्दलहरीनामक 
स्तोत्रराजं व्यरचयत्‌ । तत्र श्रमराम्बापीठमपि स्थापयामास । 

तत्प्रान्ते कापालिकाः बहवः । ते शेवा: । एकस्मिन्‌ हस्ते 
कपाल अन्यस्मिन्‌ त्रिशूलं च धरन्ति । ते मद्येन कपालं पूरयित्वा 
भेरवाय निवेद्य पिबन्ति । ते शंकरेण बादे विजिता: । अतस्ते तं 
महात्मानं द्विषन्तः कथंचित्‌ मायोपायेन हन्तुमुद्यताः | 

कापालिकः कदचित्‌ सन्यासिरूपेणाऽगत्म शंकरं प्रार्थया- 


मास - महात्मन्‌ | भवतोऽहं कंचित्‌ वरं वृणे; अवश्यं अनगह्हातु 
war fafa । 


पद्मपाद: - नसिहावतार: २७ 


शंकरोऽपि पूर्वापरावनालोच्य “वृणीष्वे” त्याह । कापा- 
लिक:- अहं सदेहकंलासं प्राप्तु भगवन्तं शिवम्‌ दिश्य तपोऽतपम्‌ । 
स साक्षात्कृतः सार्वभौमस्य अथवा सर्वज्ञस्य यतीश्वरस्य शिर 
आदाय जुहुधि; तेन तेऽभीपष्सितं सेत्स्यती” त्याह । सार्वेभोम- 
शिरोयाचने स मदीय मेव शिर: छेदयेत्‌ । भवांस्तु देहाभिमान- 
रहितो महनीयः; अतस्त्वच्छिरः प्रार्थये; अनुगृह्हातु' इति। ` 

शंकरः- (समन्दस्मितं) ` तथाऽस्तु । परन्तु इदं कृत्यं यथा 
मच्छिष्याः न जानीयुः तथा त्वया कतंव्यम्‌ ; नो चेत्‌ ते त्वां Sra: । 
अतः निजंनप्रदेशं गच्छाव’ इत्याह । 

कापालिक: तदुक्तरीत्या रहस्यस्थलं तं नीत्वा खड्गेन 
तच्छिरः खण्डयितु मुद्युक्त: । तस्मिन्नेवसमये पद्मपाद: 'कुतश्चित्त- 
त्रागतः आचायंस्य सम्भवन्त अपायं विलोक्य स्वेष्टदैवतं नुसिह- 
स्वामिनं सस्मार । तहेवाविष्ट. पद्मपाद. उग्रनरसिहो भूत्वा कापा- ; 
लिक मभिद्रुत्य तत्कुक्षि विपाट्य तमवधीत्‌ | 


अन्येऽपि शिष्या: तत्कोलाहल श्रृत्वा ससंभ्रमं तत्राऽगताः | 
शिरोदातुं सन्नद्धः समाधिनिष्ठ शंकरः नेत्रे समुन्मील्य पद्मपादं 
आविश्य भासमानं नृसिहस्वामिनं अस्तौषीत्‌ । भगवान्‌ नृसिहः 
स्वकोयं उग्ररूपं उपसंजहार | TATE: स्वस्थोऽभवत्‌ | 

पद्मपाद:- गुरुवर्य ! तत्रभवान्‌ अस्य दुर्मार्गस्य मायावागृरे 
कथं वा विलग्नः ? _दैवप्रेरणयाऽहमत्रागतः ; नो चेत्का वा गति 
रस्माकमभविष्यत्‌ ? 

शंकर:- गतं न चिन्तयेत्‌ । स्व दैवप्रेरितमेव । अनया घट- 
नायाऽहं भगवन्तं नृसिहस्वामिनं साक्षादकाषम्‌ । 

अन्ये शिष्याः- ax! qaqa! तव नारसिहप्रसादः कथ- 
मुपलब्धः ? 


२८ श्रीशंकराचार्य: 


O qaqa- आदित एवाऽहं नृसिहभक्तः। शंकरभगवत्पा- 
दानां सन्निधौ आगमनात्पूव॑ अहोबिलशैले नृसिहस्वामिनमृहिश्य 
तपस्तप्तं मया । अस्मिन्‌ समये कश्चित्‌ किरातबाल प्रायशो मत्स- 
काशमागत्य- “आये! कोऽसि अत्र कि करोषि ? ' इति पृच्छ- 
ata | तद्वचः कर्णेऽक्ृत्वा बहुशः “गच्छ- गच्छे ति हस्तसंज्ञां 
कुर्वन्नासम्‌ । तथाऽपि स प्रत्यहमागच्छन्नास्त | कदाचित्‌ असहि- — 
ष्णतयाऽहं तमेवमवदम्‌ - रे! aa! बालो बालिशश्चाऽसि । 
मदीयं तपः अधिदृत्य उक्तेऽपि ते न ज्ञातं भवेत्‌ । अहं स्वामिनं न .' 
मगं न mag साक्षात्कर्तृमिच्छामि । कि स तादृशः कदापि कुत्राप्य . 
स्मिन्नरण्ये त्वया दुष्टः ? ” इति । सोऽपि बालः हसन्‌ ` एतदथमेव 
वा भवता ag श्रम्यते? यदि प्रथमत एव उक्तं स्यात्ताह तं नर- 
सिहमानीतवान्‌ भवेयम्‌ । स खल प्रत्यहं सया सह GSTT 
आगच्छति । श्वः तमवश्य मानेष्यामि” इत्यक्त्वा गत: | अहं तु. 
THAT भावयन्‌ तद्वृत्तान्तं व्यस्माषंम्‌ । परन्तु स॒ वन्यबालकः 
परेद्युलतया नृसिंहमूति बद्त्राऽऽनीतवान्‌ । संश्रमाइ्चर्यचकितोऽहं 
स्वामिनं स्तुत्वा देव देव ! ब्रह्मादीनामप्यसुलभस्त्वं कथं अस्य 
किरातबालस्य वशंवदोऽसि” इत्यपच्छम्‌ । तदा स्वामी एवं प्राह- 


भक्तसुलभोऽहम्‌; अस्य बालस्य यादृशी भक्तिः न तादशी सा 

ब्रह्मदीनामपि” इत्युक्त्वा “पद्मपाद ! अगतिकत्वे, आपदि मा मन- 
स्मर; अवश्यमाविभविष्यामि” इति वरमदात । तस्य स्वामिन 
अनुग्रहेणेव अस्मदाचार्याः अस्माकमपलब्धा इति पद्मपाद: 
नसिहप्रसादवत्तान्तं समापयामास | 


१६. सीसद्रवपानम 


पद्मपादेन निहतस्य कापालिकस्य कश्चित्सोदर आसीत । स 
द्विषन्‌ आचार्य, जिघांसया वेषान्तरेणागत्य झिष्यान्यतमेन AATA- 
केन योगानन्दाख्येन मैत्रीं चकार | 

परीक्षा: 
परिचय, अभिज्ञ, विचक्षण, समथ, कोविद परीक्षाः 


माचेमासे ९, १०, ११ तिथिषु प्रचाल्येरन्‌ | 


परीक्षामन्त्री, 
संस्कृतभाषाप्रचारिणी सभा, Face. 

